

GOLD FINANCE
RM
 அடகு நகை மட்டு இன்றைய மார்க்கெட் விலைக்கு விற்க நங்கள் இருக்கும் இடத்திலேயே உடனடி பணம் நல்ல அனுபவம் தொடர்புக்கு : 70944 40944
 [அரசு உரிமம் பெற்றது]

admin@dhinakani.com

RNI-TNTAM/2023/88253

தினகனி

NAMADHU DHINA KANI www.dhinakani.com



KANI GYM

CALL:9894808044

Vol: 03 மலர்: 03	Issue: 213 இதழ்: 213	4 Pages 4 பக்கங்கள்	02.03.2026 02.03.2026	Monday திங்கட்கிழமை	Price Rs. 6 விலை ரூ. 6	Annual Subscription Rs: 1825 வருட சந்தா ரூ.1825
---------------------	-------------------------	------------------------	--------------------------	------------------------	---------------------------	--

உழைப்பிடுந்து காரணத்தின் வந்தாளை வேந்தன் கிழைத்திருந் தெண்ணிக் கொளல்
விளக்கம்:
 தன்னிடமிருந்து பிரிந்து சென்று பின் ஒருக் காரணம்பற்றித் திரும்பிவந்தவனை, அரசன் அவன் நாடிய உதவியைச் செய்து ஆராய்ந்து உறவு கொள்ள வேண்டும்.

ஈரான் தலைவர் மரணம்; பாகிஸ்தானில் நடந்த போராட்டத்தில் 9 பேர் பலி



அமெரிக்காவுடன் சேர்ந்து இஸ்ரேல் நாடானது, மத்திய கிழக்கு நாடுகளில் ஒன்றான ஈரானை நேற்று கடுமையாக தாக்கியது. இதில் போர் ஜெட் விமானங்கள் வான் வழியே தாக்குதல் நடத்தின. இதனால் நகரத்தின் சில பகுதிகளில் தகவல் தொடர்பு துண்டிக்கப்பட்டது. பலர் கொல்லப்பட்டு உள்ளனர்.
 இஸ்ரேல் நடத்திய தாக்குதலில் ஈரானின் பாதுகாப்பு மந்திரி அமீர் நசீர் ஐ.டே மற்றும் புரட்சிகர காவல்படை தளபதி முகமது பாக்கூர் ஆகியோர் கொல்லப்பட்டதாக நம்பப்படுகிறது. தெற்கு ஈரானின் ஹாமோஜ்கான் மாகாணத்தில் மினாப் நகரில் உள்ள பெண்கள் தொடக்கப்பள்ளியின் மீது இஸ்ரேல் நடத்திய தாக்குதலில் 100க்கும் மேற்பட்ட மாணவிகள் பலியாகி உள்ளனர் என அரசு ஊடகங்கள் செய்தி வெளியிட்டு உள்ளன.
 இந்ததாக்குதலை நிறுத்தும்படி இந்தியா, ரஷ்யா, சீனா உள்ளிட்ட நாடுகள் கூறி வருகின்றன. இந்நிலையில், ஈரானின் உச்ச தலைவர் அயதுல்லா காமேனி கொல்லப்பட்டு உள்ளார். இதனை ஈரான் நாடும் உறுதி செய்துள்ளது. இதனை தொடர்ந்து பாகிஸ்தானின் கராச்சி நகரில் உள்ள அமெரிக்க தூதரகத்தின் முன் போராட்டக்காரர்கள் இன்று திரண்டு ஆர்ப்பாட்டத்தில் ஈடுபட்டனர். அப்போது நடந்த வன்முறையில் 9 பேர் கொல்லப்பட்டனர். பலர் காயம் அடைந்தனர்.

மத்திய கிழக்கில் அதிகரித்து வரும் பதட்டம்.. ஐ.நா. பொதுச்செயலாளர் களும் கண்டனம்



ஐ.நா. பொதுச்செயலாளர் அன்டோனியோ குட்டெரஸ் தனது எக்ஸ் வலைதளத்தில் கூறியிருப்பதாவது: மத்திய கிழக்கில் இன்று ராணுவ ரீதியாக அதிகரித்து வரும் பதட்டத்தை நான் கண்டிக்கிறேன். ஈரானுக்கு எதிரான அமெரிக்கா மற்றும் இஸ்ரேலின் தாக்குதல்களும் அதைத் தொடர்ந்து ஈரானின் தாக்குதல்களும் சர்வதேச பாதுகாப்புக் குறைமதிப்பிற்கு உட்படுத்துகின்றன.
 இந்த நடவடிக்கைகள் உலகின் மிகவும் கொந்தளிப்பான பிராந்தியத்தில் யாராலும் கட்டுப்படுத்த முடியாத நிகழ்வுகளின் சங்கிலியைத் தூண்டும் அபாயத்தைக் கொண்டுள்ளன. உண்மையான உரையாடல் மற்றும் பேச்சுவார்த்தைகள் உட்பட அமைதியான வழிமுறைகள் மூலம் மட்டுமே நீடித்த அமைதியை அடைய முடியும்.
 ஐ.நா.வின் சாசனம் சர்வதேச அமைதி மற்றும் பாதுகாப்பைப் பராமரிப்பதற்கான அடித்தளத்தை வழங்குகிறது. இவ்வாறு அதில் தெரிவிக்கப்பட்டுள்ளது.

ஏ.ஐ. வேலைவாய்ப்புகளை பறிக்காது இன்போசிஸ் நிறுவனர் நாராயண மூர்த்தி

செயற்கை நுண்ணறிவு எனப்படும் ஏஜ் கற்பனை செய்து பார்க்க முடியாத அளவிற்கு அசுர வளர்ச்சி பெற்றுள்ளது. தகவல் தொழில் நுட்ப பெரும் புரட்சியையே ஏஜ் ஏற்படுத்தியுள்ள நிலையில், மனிதர்களின் பல வேலைகளுக்கு ஏஜ் ஆப்பு அடித்துவிடும் என்று நிபுணர்கள் எச்சரிக்கிறார்கள். ஐடி துறை, பத்திரிகை, என பல துறைகளிலும் வேலை இழப்புகள் ஏற்படும் என்று எச்சரித்து வருகிறார்கள்.
 ஏஜ் தாக்கம் காரணமாக அமேசான், ஆர்க்கி என உலகின் முன்னணி நிறுவனங்களும் ஆட்டோபைப்பணியிலும் ஈடுபட்டு வருவதால் ஐடி துறை ஊழியர்கள் இடையே அச்சம் ஏற்பட்டுள்ளது. இந்த நிலையில், ஐடி ஊழியர்கள் நிம்மதி அடையும் விதமாக ஒரு தகவலை இன்போசிஸ் நிறுவனர் கூறியுள்ளார்.
 இன்போசிஸ் நிறுவனர் நாராயண மூர்த்தி கூறுகையில், செயற்கை நுண்ணறிவு (ஏ.ஐ.) வேலைவாய்ப்புகளைப் பறிக்காது, மாறாக அது புதிய வேலைகளை உருவாக்கும் என்றார். இதுகுறித்து அவர், "1980களில் கணினிகள் வந்தபோது வேலை போகும் என்று பயந்தார்கள். ஆனால் கணினிகளால்தான் கோடிக்கணக்கான வேலைகள் உருவாயின. அதேபோல் ஏ.ஐ.யும் ஒரு கருவியாகச் செயல்படும். ஏ.ஐ.யால் மனிதனின் கற்பனைத் திறனையும், முடிவெடுக்கும் ஆற்றலையும் மிஞ்ச முடியாது. ஏ.ஐ. தொழில் நுட்பத்தைக் கற்றுக்கொண்டு அதைச் சரியாகப் பயன்படுத்துபவர்களுக்கு அதிக வாய்ப்புகள் காத்திருக்கின்றன." என்றார்.

73வது பிறந்தநாள்: கலைஞர், அண்ணா நினைவிடங்களில் முதல்அமைச்சர் மரியாதை

சென்னை, மார்ச் 2
 தலைவரும், முதல் அமைச்சருமான மு.க.ஸ்டாலினுக்கு இன்று 73வது பிறந்தநாள் ஆகும். அவர், சென்னை ஆழ்வார்ப்பேட்டை சித்தரஞ்சன் சாலையில் உள்ள தனது இல்லத்தில் மனைவி மற்றும் குடும்பத்தினருடன் 'கேக்' வெட்டி பிறந்தநாளை கொண்டாடுகிறார்.
 இந்தநிலையில், பிறந்தநாளையொட்டி மெரினா கடற்கரையில் அமைந்துள்ள அண்ணா, கருணாநிதி ஆகியோரது நினைவிடங்களுக்கு சென்ற முதல்அமைச்சர் மு.க.ஸ்டாலின் மலர் வளையம் வைத்து மரியாதை செலுத்தினார். அப்போது துணை முதல்அமைச்சர் உதயநிதி ஸ்டாலின், அமைச்சர்கள், தி.மு.க. எம்.பி.க்கள், எம்.எல்.ஏ.க்கள், மற்றும் நிர்வாகிகள் உடனிருந்தனர்.
 அதன்பின்னர் அவர், வேப்பேரியில் உள்ள பெரியார் நினைவிடத்துக்கு சென்று மரியாதை செலுத்தினார். அங்கு அவருக்கு திராவிடர் கழக தலைவர் கி.வீரமணி மற்றும் நிர்வாகிகள் பிறந்தநாள் வாழ்த்து கூறினர்.
 அதனை தொடர்ந்து கருணாநிதி வாழ்ந்த கோபாலபுரம், சி.ஐ.டி. நகர் இல்லங்களுக்கு சென்று அவரது உருவப்படத்துக்கு மரியாதை செலுத்த உள்ளார். கோபாலபுரம் இல்லத்தில் தனது தாயார் தயானை சந்தித்து அவரிடம் ஆசி பெற உள்ளார். இந்த நிகழ்வுகள் முடிந்தவுடன், முதல்அமைச்சர் மு.க.ஸ்டாலின் சென்னை அண்ணா அறிவாலயத்துக்கு செல்கிறார். அங்கு அவருக்கு தி.மு.க. சார்பில் மேளாளங்கள் முழங்க உற்சாக வரவேற்பு அளிக்கப்பட உள்ளது.
 இதைத் தொடர்ந்து அவர், கலைஞர் அரங்கத்தில் தி.மு.க. நிர்வாகிகள், தொண்டர்களிடம் வாழ்த்து பெறும் நிகழ்வுக்கு ஏற்பாடு செய்யப்பட்டுள்ளது. மேலையில் நிர்வாகிகள், தொண்டர்கள் மத்தியில் முதல்அமைச்சர் மு.க.ஸ்டாலின் 'கேக்' வெட்ட உள்ளார். அதன்பின்னர், தி.மு.க. நிர்வாகிகளும், தொண்டர்களும் வரிசையாக வந்து முதல்அமைச்சர் மு.க.ஸ்டாலினுக்கு பிறந்தநாள் வாழ்த்து கூற உள்ளனர்.
 தி.மு.க. கூட்டணி கட்சி தலைவர்களும் வாழ்த்து கூறுவதற்காக அண்ணா அறிவாலயத்துக்கு வருகை தர உள்ளனர். தமிழகம் முழுவதும் இருந்து தி.மு.க.வினர் படையெடுத்து வருவார்கள் என்பதால் அண்ணா அறிவாலயம் விழாக்கோலம் பூண்டுள்ளது.

சிவகங்கை மாவட்டம், கல்லல் வட்டத்தில் உள்ள அரண்மனை சிறுவயல் கிராமத்தில், செட்டிநாடு வேளாண்மை கல்லூரி மற்றும் ஆராய்ச்சி நிலையம் மாணவிகள் கிராமப்புற வேளாண் அனுபவப் பயிற்சி (RAWE) திட்டத்தின் ஒரு பகுதியாக வேளாண் காடு (Agroforestry) தொடர்பான விழிப்புணர்வு மற்றும் செயல்முறை விளக்க நிகழ்ச்சி

சிவகங்கை மாவட்டம், கல்லல் வட்டத்தில் உள்ள அரண்மனை சிறுவயல் கிராமத்தில், செட்டிநாடு வேளாண்மை கல்லூரி மற்றும் ஆராய்ச்சி நிலையம் மாணவிகள் கிராமப்புற வேளாண் அனுபவப் பயிற்சி (RAWE) திட்டத்தின் ஒரு பகுதியாக வேளாண் காடு (Agroforestry) தொடர்பான விழிப்புணர்வு மற்றும் செயல்முறை விளக்க நிகழ்ச்சியை நடத்தினர்.
 இந்த நிகழ்ச்சியில், மரங்களையும் பயிர்களையும் ஒரே நிலத்தில் இணைத்து வளர்ப்பதன் முக்கியத்துவம் குறித்து விவசாயிகளுக்கு விரிவாக விளக்கப்பட்டது. வேம்பு, தேக்கு, மாமரம் போன்ற மரங்களை நெல் மற்றும் பிற பயிர்களுடன் இணைத்து வளர்ப்பதன் மூலம் மண் வளம் பாதுகாக்கப்படுவது, மண் அரிப்பு குறைவது மற்றும் சுற்றுச்சூழல் சமநிலை பேணப்படுவது குறித்து எடுத்துரைக்கப்பட்டது.
 மேலும், வேளாண் காடு முறையின் மூலம் விவசாயிகள் நீண்டகால வருமானம் பெற முடியும் என்றும், நிலத்தின் உற்பத்தித் திறன் மேம்படும் என்றும் மாணவிகள் விளக்கினர். மரக்கன்றுகளை சரியான இடைவெளியில் நட்புப் பராமரிக்கும் முறைகள் மற்றும் அரசு உதவித்திட்டங்கள் பற்றியும் தகவல் வழங்கப்பட்டது.
 இந்த பயிற்சி மூலம் நிலையான வேளாண்மை முறைகளைப் பின்பற்றி இயற்கை வளங்களை பாதுகாக்கும் அவசியம் குறித்து கிராம விவசாயிகளிடையே விழிப்புணர்வு ஏற்படுத்தப்பட்டது.

தாராபுரம் மகாராணி கலை மற்றும் அறிவியல் கல்லூரி 26வது ஆண்டு விழா

தாராபுரம், பிப்ரவரி 28: மகாராணி கல்வி நிறுவனங்களின் 26வது ஆண்டு விழா சிறப்பாக நடைபெற்றது. கல்லூரி தலைவர்திரு. வி. கோவிந்தராஜ் குத்துவிளக்கேற்றி விழாவைத் தொடங்கி வைத்தார். கல்லூரி முதல்வர் முனைவர் ச. தமிழ்ச்செல்வி வரவேற்புரை நிகழ்த்தி ஆண்டறிக்கையை வாசித்தார். தொடர்ந்து நர்சிங் கல்லூரி முதல்வர் தமிழ்ச்செல்வி ஆண்டறிக்கையை வாசித்தார். கல்லூரி செயலாளர் என். ஏ. எச். சுவாமிநாதன் தலைமையுடைய ஆற்றினார். துணைத்தலைவர்திரு. எம். ஆர். தமிழரசன், பொருளாளர்திரு. கே. சுப்பிரமணியம், இணைச் செயலாளர் திரு. ஜி. எஸ். சிராஜுதீன், இயக்குநர்கள் என். ஏ. எச். அப்துல் ரகுமான், திரு. ஏ. முகமது அப்துல் காதிர், திரு. ஏ. சி. காத்தி அரசு ஆகியோர் வாழ்த்துரை வழங்கினர்.
 தன்னம்பிக்கை பேச்சாளர் திருமதி சாத்தம்மை பிரியா, இணையத்தில் பலதகவல்கள்கிடைத்தாலும் கல்லூரிதான் மாணவர்களுக்கு அவற்றை பகுத்தறிந்து வழங்குகிறது; தன்னம்பிக்கையும் விடாமுயற்சியும் தான் நமது வாய்ப்புகளை வெற்றிகளாக மாற்றித் தரும் என உரையாற்றினார்.
 விழாவில் ஒவ்வொரு வகுப்பிலும் முதல் மதிப்பெண் பெற்ற மாணவியர்களுக்கு பரிசுகள் வழங்கப்பட்டன. தொடர்ந்து மாணவியர்களின் பல்வேறு கலை நிகழ்ச்சிகள் நடைபெற்றன.
 நிறைவாக நர்சிங் கல்லூரி முதல்வர்தமிழ்ச்செல்வி நன்றி கூறினார். ஏராளமான மாணவியர்கள் மற்றும் பெற்றோர்கள் விழா:வில் கலந்துகொண்டனர்.

ரூபாய் 20 கோடி மதிப்பீட்டில் அம்ரித் பாரத் திட்டத்தின் கீழ் புதுப்பிக்கப்பட்ட காரைக்குடி ரயில்வே சந்திப்பு திறப்பு விழா

ரூபாய் 20 கோடி மதிப்பீட்டில் அம்ரித் பாரத் திட்டத்தின் கீழ் புதுப்பிக்கப்பட்ட காரைக்குடி ரயில்வே சந்திப்பு திறப்பு விழா நாளை ரிதமர் மோடி காணொளி காட்சி மூலமாக மதுரையில் இருந்து திறந்து வைக்கிறார்!!!
 சிவகங்கை மாவட்டம் காரைக்குடியில் நிலையத்தை ரூபாய் 20 கோடி மதிப்பீட்டில் அம்ரித் பாரத் திட்டத்தின் கீழ் புதுப்பிக்கப்பட்டு மேம்பாட்டுப் பணிகள் நடைபெற்று உள்ளது இதில் செட்டிநாட்டு பாரம்பரியம் உலக தரநிலை வசதிகள் இரண்டு புதிய நடைமேடைகள் நவீன முகப்பு புதிய நுழைவு வளைவு ஆகியவற்றை புதிதாக அளவில் மதுரையில் இருந்து பாரதப் பிரதமர் நேரே நிர மோடி காணொளி காட்சியின் வாயிலாக திறந்து வைக்க உள்ளார். நிகழ்ச்சியில் மத்திய ரயில்வே அமைச்சர் அஸ்வின்கை விஷ்ணுவும் உள்ளிட்டோர் கலந்து கொள்ள இருக்கின்றனர். இந்த திறப்பு விழாவிற்கான ஏற்பாடுகள் காரைக்குடி ரயில் நிலையத்தில் நடைபெற்று வருகிறது.

உங்கள் செய்திகளை நிகழ்ச்சிகள் தினக்கணியில் வர வேண்டாம் தொடர்புக்கு: 9449699066
WWW.DHINAKANI.COM

தூத்துக்குடி: தகாத உறவில் ஈடுபட்ட சகோதரி வெடிக்கொலை 2 பேர் கைது

தூத்துக்குடி மாவட்டம், செய்துங்கநல் ஓர் ரெயில்வேகேட் தெருவைச் சேர்ந்த வர் ராஜா. இவரது மகன் சண்முகத் தாய்(எ) சமித்ரா (வயது 35). இவருக்கும் இவரது கணவருக்கும் இடையே ஏற்பட்ட கருத்து வேறுபாடு காரணமாக, கடந்த ஒரு ஆண்டாக கணவரைப் பிரிந்து சமித்ரா தனியாக வாழிவந்து வந்தார். கடந்த ஒரு வாரத்திற்கு முன்புதான் இந்த பகுதியில் உள்ள வாடகை வீட்டிற்கு அவர் குடிபெயர்ந்துள்ளார்.

இந்த நிலையில் சமித்ரா சில நாட்களுடன் தகாத உறவில் இருப்பதாக அவரது தம்பியான புளியங்குளம், இந்திராகாலனி வாடக்குத் தெருவைச் சேர்ந்த முத்துராஜாவுக்கு (27) தெரியவந்தது. இதுதொடர்பாக அவர் தனது அக்காவைக் கண்டித்துள்ளார். இதனால் அவர்களைக் கிடையே அடிக்கடி தகராறு ஏற்பட்டு வருகின்றது. குடும்பத்திற்குப் பெரும் அவமானம் ஏற்படுவதாகக் கருதிய முத்துராஜா, தனது அக்காவைக் கொலை செய்யத் திட்டமிட்டார்.

நேற்று இரவு, முத்துராஜா தனது நண்பரான புளியங்குளத்தைச் சேர்ந்த வசந்த்(26) என்பவருடன் மோட்டார் சைக்கிளில் சமித்ராவின் வீட்டிற்குச் சென்றுள்ளார். வீட்டின் வாசலில் வசந்த் காலுக்கு நிற்க, உள்ளே சென்ற முத்துராஜா தனது அக்கா சமித்ராவிடம் வாக்குவாதத்தில் ஈடுபட்டுள்ளார்.

வாக்குவாதம் முற்றிய நிலையில், ஆத் திரமடைந்த முத்துராஜா தான் மறைத்து வைத்திருந்த அரிவாளைக் சமித்ராவைச் சரமாரியாக வெட்டினார். இதில் ரத்த வெள்ளத்தில் சரிந்த சமித்ரா சம்பவ இடத்திலேயே துடிதுடித்து உயிரிழந்தார். பின்னர் முத்துராஜாவும், வசந்தும் அங்கிருந்து தப்பி ஓடிவிட்டனர்.

இந்த சம்பவம் குறித்து தகவல் அறிந்த செய்துங்கநல்லூர் காவல் நிலைய போலீசார், சம்பவ இடத்திற்கு விசாரித்து வந்து சமித்ராவின் உடலைக் கைப்பற்றி பிரேதப் பரிசோதனைக்காக அரசு மருத்துவமனைக்கு அனுப்பி வைத்தனர்.

இதுகுறித்து வழக்குப்பதிவு செய்த போலீசார், தலைமறைவாக இருந்த முத்துராஜா மற்றும் வசந்த் ஆகிய 2 பேரையும் சில மணி நேரங்களிலேயே மடக்கிப் பிடித்துக் கைது செய்தனர். கைதான முத்துராஜா போலீசாரிடம் அளித்த வாக்குமூலத்தில், இவரது குடும்ப மாணத்தைக் கவகவே இந்தக் கொலையைச் செய்ததாகத் தெரிவித்துள்ளார்.

தூத்துக்குடியில் பைக் விபத்தில் மீனவர் உயிரிழப்பு

தூத்துக்குடி தாளமுத்துநகர், ராஜபாளையத்தைச் சேர்ந்த அந்தோணிபிச்சை மகன் அந்தோணிசேவியர் (வயது 50). மீனவரான இவர், கடந்த 26ம் தேதி கடலுக்குச் சென்றுவிட்டு இரவு கரை திரும்பினார். பின்னர் கடற்கரையிலிருந்து தனது இருக்கை வாகனத்தில் வீட்டிற்குப் புறப்பட்டார்.

ராஜபாளையம் சாலையில் சென்று கொண்டிருந்த போது, எதிர்பாராதவிதமாக இருக்கை வாகனம் கட்டுப்பாட்டை இழந்து நிலைதடுமாறி கீழே விழுந்தது. இந்த விபத்தில் அந்தோணி சேவியர் பலத்த காயமடைந்தார். அருகில் இருந்தவர்கள் அவரை மீட்டு சிகிச்சைக்காகத் தனியார் மருத்துவமனையில் அனுமதித்தனர்.

அங்கு தீவிர சிகிச்சை அளிக்கப்பட்டு வந்த நிலையில், சிகிச்சை பலனின்றி நேற்று இரவு அவர் பரிதாபமாக உயிரிழந்தார். இந்த விபத்து குறித்து தாளமுத்துநகர் காவல் நிலைய போலீசார் வழக்குப்பதிவு செய்து, விபத்துக்கான காரணம் குறித்து விசாரணை நடத்தி வருகின்றனர்.

வேலூர்: மாடு விடும் திருவிழா பொதுமக்கள், பெற்றோர்களுக்கு முக்கிய அறிவிப்பு



வேலூர் மாவட்டம் காட்பாடியில் மாடு விடும் திருவிழாவையொட்டி மாவட்ட நிர்வாகம் பொதுமக்கள், பெற்றோர்களுக்கு முக்கிய அறிவிப்பு ஒன்றை வெளியிட்டுள்ளது. அதில், காட்பாடி பொதுமக்கள் மற்றும் பெற்றோர்களுக்கு, வருகின்ற 05.03.2026 (மார்ச் 5, 2026) அன்று, பழைய காட்பாடியில் மாடு விடும் திருவிழா நடைபெற உள்ளது. இதனால் பொதுவாக பயன்படுத்தப்படும் விஐடி ரோடு / சென்னை சாலை, அன்று போக்குவரத்திற்கு பயன்படுத்த இயலாது. மாற்று பாதைகள் ஏற்பாடு செய்யப்படுகிறது.

அன்று பள்ளி மாணவர்களுக்கு பொது தேர்வு நடைபெற இருப்பதால், தேர்வு எழுதும் மாணவர்கள் மற்றும் பெற்றோர்கள் போக்குவரத்து நெரிசலை கருத்தில் கொண்டு, பள்ளிகளுக்கு முக்கிய அறிவிப்பு சென்றும் செருமாறு கேட்டுக் கொள்கிறோம். அவ்வாறும் ஒத்துழைத்து செயல்பட வேண்டுகிறோம்.

இவ்வாறு அதில் தெரிவிக்கப்பட்டுள்ளது.

இன்றைய ராசி பலன்கள் (02.03.2026)

மேஷம்	வேலை தொடர்பான புதிய வாய்ப்புகள் கிடைக்கலாம். திடீர் முடிவுகளை தவிர்க்கவும். குடும்பத்தில் சினிமாக்களுக்கு வேறுபாடுகள் இருந்தாலும் மாலை நேரத்தில் சரியாகும்.	கன்னி	பொறுமையுடன் செயல்படுவது முக்கியம். நண்பர்களின் ஆதரவு கிடைக்கும்.
ரிஷபம்	பணவரவு சீராக இருக்கும். முதலீடு செய்ய நினைத்தால் ஆலோசனை பெற்று செயல்படுங்கள். உடல்நலத்தில் சிறிய சோல் இருக்கலாம்.	தனுசு	புதிய வருமான வாய்ப்பு உருவாகும். குடும்பத்தில் சந்தோஷமான நிகழ்வு நடைபெறலாம். முதலீட்டில் லாபம் கிடைக்கும்.
மிதுனம்	புதிய தொடர்புகள் உங்களுக்கு உதவும். தொழிலில் முன்னேற்றம் காணலாம். நண்பர்கள் மூலம் மகிழ்ச்சி கிடைக்கும் தான்.	சிங்கம்	உழைப்பிற்கு மதிப்பு கிடைக்கும். மனஅழுத்தம் குறையும். பழைய நண்பர்களை சந்திக்கும் வாய்ப்பு உள்ளது.
கர்பகம்	குடும்ப பொறுப்புகள் அதிகரிக்கும். அமைதியாக செயல்பட்டால் நல்ல பலன் கிடைக்கும்.	கன்னி	ஆன்மீக எண்ணங்கள் அதிகரிக்கும் தான். தொழில் தொடர்பான சிக்கல்கள் சரியாகும். பணவரவு சீராக இருக்கும்.
சிங்கம்	புதிய திட்டங்கள் தொடங்க ஏற்ற நான். உடல் ஆரோக்கியம் சீராக இருக்கும். கல்வி தொடர்பான விஷயங்களில் நல்ல முன்னேற்றம்.	மீனம்	பொருளாதாரத்தில் முன்னேற்றம் இருக்கும். உடன் தொடர்பான சிக்கல்கள் தீர் வாய்ப்பு உள்ளது. தம்பதியருக்கு நல்ல புரிதல் ஏற்படும்.
கன்னி	வேலைப்பளு அதிகமாக இருக்கும்.		

கோவில்பட்டியில் வாலிவர் கொலை வழக்கு: 2 சிறார் உள்பட 5 பேர் கைது

தூத்துக்குடி மாவட்டம், கோவில்பட்டி சங்கரலிங்கபுரம் 2வது மேலத்தெருவைச் சேர்ந்த திருப்பதி மகன் மாறி முத்து(எ) மனோஜ் (வயது 18), பிளம்பிங் மற்றும் எலக்ட்ரிசியன் வேலை செய்து வந்தார். இவர் கடந்த வியாழக்கிழமை இரவு தனது நண்பர்களுடன் சங்கரலிங்கம் 3வது தெருவில் சென்று கொண்டிருந்தார். அப்போது அங்கு வந்த மாம் கும்பல் ஒன்று, மனோஜை அரிவாள் மற்றும் கத்தியால் சரமாரியாக வெட்டிவிட்டுத் தப்பியோடியது. இதில் பலத்த காயமடைந்த மனோஜ், கோவில்பட்டி அரசு மருத்துவமனையில் முதலுதவி சிகிச்சைக்குப் பின், மேல் சிகிச்சைக்காகத் திருநெல்வேலி அரசு மருத்துவக் கல் ஓர் மருத்துவமனையில் அனுமதிக்கப் பட்டார். எனினும் அங்கு சிகிச்சை பலனின்றி வெள்ளிக்கிழமை அவர் உயிரிழந்தார்.

இதுகுறித்து கோவில்பட்டி கிழக்கு காவல் நிலைய போலீசார் வழக்குப்பதிவு செய்து விசாரணை நடத்தினர். முதற் கட்ட விசாரணையில், கோவில்பட்டியில் உள்ள ஒரு பள்ளியில் 10ம் வகுப்பு மற்றும் 11ம் வகுப்பு படிக்கும் இரு மாணவர்களிடையே "யார் பெரியவர்?" என்ற ரீதியில் ஏற்பட்ட மோதல், பின்னர் இருதரப்பினருக்கு இடையேயான பகையைக் காரணமாகக் கொண்டு இவ்வாறு கொலையில் முடிந்தது தெரியவந்தது.

இந்த கொலை வழக்கு தொடர்பாக இலுப்பையூரணி மறவர் காலனியைச் சேர்ந்த குமார்(24), துரைசாமிபுரத்தைச் சேர்ந்த முனிசாமி(எ) வேலு(19), திருநெல்வேலி முன்னிப்பள்ளத்தைச் சேர்ந்த நெல்லைப்பன்ன(22) மற்றும் மேல்பாளையம், கோவில்பட்டி முகமது சாலிகா புரத்தைச் சேர்ந்த 17 வயதுடைய 2 சிறுவர்கள் என மொத்தம் 5 பேரை போலீசார் கைது செய்தனர். மேலும், அவர்களிடமிருந்து ஒரு இருக்கை வாகனத்தைப் பறிமுதல் செய்துள்ள போலீசார், இந்த வழக்கில் தொடர்புடைய, தலைமறைவாக உள்ள சிலரை தீவிரமாக தேடி வருகின்றனர்.



நெல்லை, தென்காசியில் மார்ச் 3 முதல் மின்வாரிய குறைதீர்க்கும் கூட்டம்: மேற்பார்வை பொறியாளர் தகவல்

திருநெல்வேலி மின்பகிர்மான வட்ட மேற்பார்வை பொறியாளர் அகிலாண்டேஸ்வரி வெளியிட்டுள்ள செய்திக்குறிப்பில் கூறியிருப்பதாவது: திருநெல்வேலி மின்பகிர்மான வட்டம், திருநெல்வேலி மற்றும் தென்காசி மாவட்டங்களில் பின்வரும் கோட்டங்களுக்கு உட்பட்ட செயற்பொறியாளர் அலுவலகங்களில் பகல் 11 மணியளவில் பின்வரும் நாட்களில் 2026ம் ஆண்டு மார்ச் மாதத் திற்கான மின்சார வாரியம் சார்ந்த குறைதீர்க்கும் நான் கூட்டங்கள் நடத்தப்படும். அதன்படி மார்ச் 3ம் தேதி முதலாவது செவ்வாய்க்கிழமையன்று வள்ளியூர் கோட்ட செயற்பொறியாளர் அலுவலகத்திலும், மார்ச் 6ம் தேதி முதலாவது வெள்ளிக்கிழமையன்று திருநெல்வேலி கிராமப்புற கோட்ட செயற்பொறியாளர் அலுவலகத்திலும், மார்ச் 10ம் தேதி இரண்டாவது செவ்வாய்க்கிழமையன்று தென்காசி கோட்ட செயற்பொறியாளர் அலுவலகத்திலும், மார்ச் 13ம் தேதி இரண்டாவது வெள்ளிக்கிழமையன்று சங்கரன்கோவில் கோட்ட செயற்பொறியாளர் அலுவலகத்திலும், மார்ச் 17ம் தேதி மூன்றாவது செவ்வாய்க்கிழமையன்று கல்விடைக்குறிச்சி கோட்ட செயற்பொறியாளர் அலுவலகத்திலும், மார்ச் 20ம் தேதி மூன்றாவது வெள்ளிக்கிழமையன்று கடையநல்லூர் கோட்ட செயற்பொறியாளர் அலுவலகத்திலும், மார்ச் 24ம் தேதி நான்காவது செவ்வாய்க்கிழமையன்று திருநெல்வேலி நகர்ப்புற கோட்ட செயற்பொறியாளர் அலுவலகத்திலும் மின்சார வாரியம் சார்ந்த குறைதீர்க்கும் நான் கூட்டங்கள் நடத்தப்படும்.

இவ்வாறு அவர் தெரிவித்துள்ளார்.



"எகோ" படத்தின் இயக்குநரை பாராட்டிய தனுஷ்



திரையரங்குகளில் நல்ல வரவேற்பை பெற்ற இப்படம் நெட்பிளிக்ஸ் ஓடிடியில் தமிழ், தெலுங்கு, கன்னடம், இந்தி ஆகிய மொழிகளில் வெளியானது. மலையாள திரைப்படமான 'எகோ' ஒரு தலைசிறந்த படப்பிடிப்பு என்று தனுஷ் அவரது எக்ஸ் தளப் பக்கத்தில் பதிவிட்டிருந்தார்.

இந்த நிலையில், 'எகோ' பட இயக்குநர் தினிஜித் அய்யதனை நடிகர் தனுஷ் நேரில் அழைத்துப் பாராட்டியுள்ளார்.

கிஷ்கிந்தா காண்டம் பட இயக்குநர் தினிஜித் அய்யதன் இயக்கிய படம் 'எகோ'. இதில், படக்கலம் படத்தில் கவனம் ஈர்த்த நடிகர் சந்திப் பிரதீப் நடித்துள்ளார். மேலும், இந்தப் படத்தில் அசோகன், பியானா மோமின், என்.ஜி. ஹஸ் ஷென், சிம் லி பீ, சாஹிர் முகமது மற்றும் ரஞ்சித் சேகர் ஆகியோரும் நடித்து ரூக்கின்றனர்.

இப்படம் கடந்த ஆண்டு இறுதியில் வெளியானது. இப்படம் ரூ. 55 கோடிக்கும் அதிகமாக வசூலித்தது.

மலைத்தொடர்களால் சூழப்பட்ட ஒரு பகுதியில் காவல்துறையிடமிருந்து தப்பித்த குரியாச்சன் என்பவரைக் கண்டுபிடிக்கும் கதையில் சில சுவாரஸ்யமான திருப்பங்களும், திரில்லர் அம்சங்களும் இப்படத்தில் இடம்பெற்றிருந்தன.

ஈரான் தாக்குதல்: துபாயில் உள்ள அஜித்தின் நிலைமை என்ன? மேலாளர் விளக்கம்



இந்த நிலையில், துபாயில் நடைபெறும் காப் பந்தயத்தில் கலந்துகொள்ள நடிகர் அஜித் குமார் அங்கு சில மாதங்களுக்கான தொடர் பயிற்சியில் ஈடுபட்டு வருகிறார். துபாயில் போர் பதற்றம் காரணமாக, அவருக்கு என்ன ஆனது என ரசிகர்கள் கவலையடைந்த நிலையில், அஜித்தின் மேலாளர் சுரேஷ் சந்திரா, "நடிகர் அஜித் குமார் பாதுகாப்பான இடத்தில் நலமாக உள்ளார்" எனத் தெரிவித்துள்ளார்.

ஈரான் தாக்குதல் நடத்தி வரும் துபாய்க்கு காப் பந்தயத்தில் கலந்து கொள்ள சென்றிருக்கும் நடிகர் அஜித் குமார் பாதுகாப்பாக இருப்பதாக அவரது மேலாளர் தெரிவித்துள்ளார்.

அமெரிக்கா ஈரான் இடையிலான போர் மூண்டதால் மத்திய கிழக்கு பிராந்தியத்தில் பதற்றமான சூழல் ஏற்பட்டுள்ளது. அமெரிக்காவின் ராணுவ தளங்களை தாக்கும் வகையில் துபாயின் பல இடங்களில் ஈரான் தாக்குதல் நடத்தி வருகிறது. இந்தியாவைச் சேர்ந்த பலர் துபாயில் சிக்கி உள்ளனர்.


இதற்கிடையே, துபாயிலுள்ள இந்தியர்களைப் பாதுகாப்பாக இருக்கச் சொல்லியும் விரைவில் அவர்களை தாயகம் அழைத்தும் வரும் முயற்சிகளை மேற்கொள்ள மத்திய அரசு ஆலோசனை செய்து வருவதாகத் தெரிகிறது.

வெப் சீரிஸாக 'காட் ஆப் வார்' கவனம் ஈர்க்கும் பார்ஸ்ட் லுக்

உலகபுகழ் பெற்ற காட் ஆப் வார் (God of War) வீடியோ கேமை அமேசான் பிரைம் வெப் சீரிஸாக தயாரிக்கிறது. அதன் பார்ஸ்ட் லுக்கை தற்போது அந்நிறுவனம் வெளியிட்டிருக்கிறது.

இந்த இணையத்தொடரில் க்ராதோஸ் (Kratos) கதாப்பாத்திரத்தில் ரியான் ஹர்ஸ்ட் (Ryan Hurst) நடிக்கிறார். இது 'காட் ஆப் வார்' கேம் விளையாடியவர்கள் மத்தியில் பெரும் எதிர்பார்ப்பை ஏற்படுத்தியுள்ளது.

இந்த தொடர் நோர்ஸ் கதை (Norse era) அடிப்படையில் இருக்கும் என்று கூறப்படுகிறது. இந்த தொடரின் ரிலீஸ் தேதி இன்னும் அறிவிக்கப்படவில்லை.



3வது ஒருநாள் போட்டி: இந்தியாவுக்கு எதிராக ஆஸ்திரேலியா 409 ரன்கள் குவிப்பு

ஆஸ்திரேலியாவில் சுற்றுப்பயணம் மேற்கொண்டுள்ள இந்திய மகளிர் கிரிக்கெட் அணி 3 போட்டிகள் கொண்ட ஒருநாள் தொடரில் பங்கேற்றுள்ளது. இதன் முதலாவது ஒருநாள் போட்டியில் ஆஸ்திரேலிய அணி வெற்றி பெற்று தொடரில் முன்னிலை வகிக்கிறது.

இரு அணிகளுக்கும் இடையேயான 3வது ஒருநாள் போட்டி இன்று நடைபெற்று வருகிறது. இந்த போட்டிகளின் போட்டிப்பட்டது. அதில் டாஸ் வென்ற இந்திய அணியின் கேட்டன் பந்துவீச்சை தேர்வு செய்தார். அதன்படி முதலில் பேட்டிங் செய்த ஆஸ்திரேலிய அணி தொடக்கம் முதல் அதிரடி காட்டியது. அந்த அணியில் அலிசா ஹீலி, பெத் மூனி இருவரும் சிறப்பாக விளையாடி சதமடித்து அசத்தினர்.

அலிசா ஹீலி 158 ரன்களும், பெத் மூனி 106 ரன்களும் எடுத்தனர். இதனால் 50 ஓவர்கள் முடிவில் 7 விகெட் இழப்பிற்கு ஆஸ்திரேலிய அணி 409 ரன்கள் எடுத்தது.



ஜம்மு காஷ்மீர் அணிக்கு ஐசிசி தலைவர் ஜெய்ஷா வாழ்த்து



உறுதியாக நம்புகிறேன். நமது விளையாட்டு உலகம் முழுவதிலும் இருந்து இதுபோன்ற உத்வேகக் கதைகளால் நிறைந்துள்ளது, மேலும் இதுவும் அதன் பாராட்டைப் பெறும் என்று நம்புகிறேன் என்று தெரிவித்துள்ளார்.

ரஞ்சி டிராபி 2025-2026 சீசனில் ஜம்மு காஷ்மீர் அணி தொடர்ந்து சிறப்பான ஆட்டத்தை வெளிப்படுத்தியது. கர்நாடகாவுக்கு எதிரான இறுதிப் போட்டியில் முதல் இன்னிங்ஸில் முன்னிலை பெற்றதன்மூலம் சாம்பியன் பட்டம் வென்று வரலாற்று சாதனைப் படைத்துள்ளது. வரலாற்று சாதனைப் படைத்துள்ள ஜம்மு காஷ்மீர் அணிக்கு ஐசிசி தலைவர் ஜெய்ஷா வாழ்த்து தெரிவித்துள்ளார்.

அவர் தனது எக்ஸ் தள பதிவில், ஜம்மு காஷ்மீர் அணிக்கு வாழ்த்துக்கள். வீரர்கள் பெறும் பாராட்டுக்கு முழுமையாக தகுதியானவர்கள். இந்த மைல்கல் சாதனையை உருவாக்க உழைத்த ஜம்மு காஷ்மீர் வீரர்களின், நிர்வாகம் மற்றும் நிர்வாகிகளின் பங்களிப்பையும் நினைவில் கொள்ள வேண்டும். இந்த வெற்றி, தலைமுறையினரின் இதயங்களில் நம்பிக்கையைத் தூண்டும, அடுத்த தலைமுறையினர் ஒரு மட்டை அல்லது பந்தை எடுக்கத் துண்டும் என்றும் நான்

துபாயில் நாங்கள் பாதுகாப்பாக இருக்கிறோம்: பிவி சிந்து

ஈரான் அணு ஆயுத தயாரிப்பில் ஈடுபடுவதாக குற்றம் சாட்டி வந்த அமெரிக்கா, நேற்று அந்த நாட்டின் மீது அதிரடியாக தாக்குதலை தொடங்கியது. இஸ்ரேலும் அமெரிக்காவும் சேர்ந்து ஈரானின் முக்கிய பகுதிகள் மீது குண்டு மழை பொழிந்தன. ஈரான் உச்ச தலைவர் காமேனி தங்கியிருக்கும் இடத்தை குறிவைத்து இந்த தாக்குதல் நடத்தப்பட்டது. பதிவுக்கு ஐக்கிய அரபு அமீரகத்தில் துபாய், அபுதாபி உள்ளிட்ட இடங்களில் ஈரான் தாக்குதல் நடத்தியது.

இந்த நிலையில் துபாயில் இந்திய பேட்மிண்டன் வீரர்களை தனது அணியினருடன் உள்ளார். அவர் தற்போது நல்ல முடன் இருப்பதாகத் தெரிவித்துள்ளார். இது தொடர்பாக அவர் வெளியிட்டிருக்கின்றன எக்ஸ் தள பதிவில்,

இந்த தாக்குதல் தொடர்ந்து நடந்து வருகிறது, மேலும் ஒவ்வொரு மணி நேரமும் நிலைமை மேலும் பயமுறுத்துகிறது. சில மணி நேரங்களுக்கு முன்பு, விமான நிலையத்தில் நாங்கள் தஞ்சம் புகுந்த இடத்திற்கு அருகில் தாக்குதல் நடந்தது. பு எழுத பயிற்சியாளர் அந்த இடத்தை விட்டு விரைவாக ஓட வேண்டியிருந்தது. எங்கள் அனைவருக்கும் இது மிகவும் பதட்டமான மற்றும் பயமுறுத்தும் தருணம்.

துபாய் விமான நிலைய ஊழியர்கள் மற்றும் துபாய் அதிகாரிகளின் அயராது முயற்சிகளுக்கு நன்றி, நாங்கள் அனைவரும் இப்போது பாதுகாப்பாக இருக்கிறோம், மேலும் மிகவும் பாதுகாப்பான இடத்திற்கு மாற்றப்பட்டுள்ளோம். துபாயில் உள்ள இந்திய தூதரகத்தின் நம்பமுடியாத ஆதரவு மற்றும் எங்களைப் பாதுகாப்பாக வைத்திருக்க உதவியதற்கு சிறப்பு நன்றி.

நாங்கள் சிறிது நம்பிக்கையுடன் இருக்கவும் முயற்சிக்கிறோம். என தெரிவித்துள்ளார்.

